

نقد و استدراک

قرآن کریم اور فرضی داستانیں

پروفیسر سید احتشام احمد ندوی

تحقیقات اسلامی ۲۰۱۱ء کے دوسرے شمارہ (اپریل-جون) میں ڈاکٹر محمد حسن اللہ آبادی کا ایک مقالہ بے عنوان 'داستان نویسی اور قرآن و حدیث کے تاریخی واقعات' شائع ہوا ہے۔ میری نظر میں یہ مقالہ نہایت خطرناک اور قرآنی روح کے خلاف ہے۔ ہر چند کہ فاضل مقالہ نگارنے پر ظاہر داستان کی تعریف کی ہے اور قرآن کے منشا کو بھی بیان کیا ہے، مگر انہوں نے ظلم یہ کیا ہے کہ کھنچ تان کر بعض قرآنی واقعات کو داستانوں کی فہرست میں شامل کر دیا ہے۔

انہوں نے یہ نہیں بیان کیا کہ داستانوں کا مقصد دلوں کو بہلانا، وقت گذارنا، تجرب خیز فرضی واقعات گھڑ کر عوام کو خوش کرنا، تھا۔ عہد قدمیم یا عہد و سطی میں یہ فیں اس لیے ایجاد کیا گیا تھا، تاکہ رات کو عوام ایک جگہ جمع ہو کر انہیں سینیں اور لطف حاصل کریں۔ دیگر الفاظ میں داستانوں نے ایک زمانے میں وہ رول ادا کیا ہے جو آج کے زمانے میں نہیں، سینما، ٹی وی اور ویڈیو وغیرہ ادا کرتے ہیں۔ داستان میں ایک ہیر و ہوتا ہے اور ایک ہیر و رن۔ ہیر و ہیر وین کے عشق میں دیوانہ ہو کر اس کی تلاش میں ملک ملک اور شہر شہر پھرتا ہے، بالآخر جنوں، مہرہ، اسم اعظم کے ذریعہ اس کو پالیتا ہے۔ یہ ساری داستانیں کامیڈی پر ختم ہوتی ہیں۔ ان میں ہیر و ہیر و رن کو کلمہ طیبہ بھی پڑھوادیتا ہے۔ اس بنا پر اردو کا فرانسیسی ناقد گارس انسانی کہتا ہے کہ "مسلمان داستان گوتلخ اسلام کرنا کبھی نہیں بھولتا"، اردو داستانوں پر مرز اسد الدخان غالب نے عمدہ تبصرہ کیا ہے۔ لکھتے ہیں:

"معزال الدین فیروز بخت کی کشور کشاپیاں، ابو الحسن جوہر کی نیرنگ

نمایاں، عجائبات حکیم قطاس کی حیرت فراپیاں، ملکہ نوبہار کی رنگیں

ادائیاں، جشید خود پرست کی زور آزمائیاں، منارِ مخصوص کی بے حیائیاں، مسلمین و کفار کی لڑائیاں، مسلمانوں کی بھلاکیاں اور کافروں کی برائیاں۔“ لیکن یہ سارے کردار ذہن انسانی کی تخلیق تھے اور یہ واقعات کبھی پیش نہیں آتے تھے۔ ان کا مقابلہ اور موازنہ قرآنی واقعات سے کرنا اپنی تاریخ اور اپنے عقیدہ میں شک پیدا کرنا ہے۔ داستان کا کچھ تعلق قرآن سے نہیں ہے۔ نبیوں کے قصوں میں جو اپنی طرف سے کچھ اضافہ کرتا ہے وہ شخص مردود ہے۔ داستانیں ناممکن الواقع واقعات کا پلنڈہ ہوتی ہیں، مگر قرآنی واقعات اور نبیوں کے قصے عملی زندگی میں پیش آئے ہیں۔ داستان اور قرآن میں کوئی تال میل نہیں ہے۔ دونوں انسانوں کو مختلف سمتوں میں لے جاتے ہیں۔ داستانوں کے اندر جنسی واقعات کی گندگی ناگواری کا احساس پیدا کرتی ہے۔ قرآن انسان میں پاکیزہ اور اعلیٰ قدر ریس پیدا کرنا چاہتا ہے، داستانیں اس کے بر عکس منفی قدر ریس پیدا کرتی ہیں۔ جھوٹے، بناوٹی، پر تصعنی اور خیالی قصوں کی تخلیق داستانوں کا امتیاز ہے۔ داستانیں لطف ولذت حاصل کرنے، لوگوں کو خوش کرنے اور ان کی وقت گزاری اور Entertainment کے لیے کھلی جاتی تھیں، جب کہ قرآن مجید کے قصے انبیاء علیہم السلام کے قصص ہیں، جو سچے ہیں۔ داستانوں کی ساری کہانیاں فرضی اور ہنی اختراع اور منفی قdroوں کی حامل ہوتی ہیں، جب کہ قرآن انبیاء علیہم السلام کے واقعات کو زندگی کے حقائق بنایا کر پیش کرتا ہے۔ یہ کفار مکہ تھے جو قرآن کو اساطیر اور فرضی داستانیں کہتے تھے۔ اگر کوئی شخص قرآنی قصوں پر داستانوں کا اطلاق کرتا ہے وہ گویا کفار مکہ کی تائید کر رہا ہے اور قرآن مجید کو اساطیر الاولین بنانے کی کوشش کر رہا ہے، العیاذ باللہ۔ قرآنی واقعات کو داستانیں قرار دینے کی غلطی عربی کے مشہور ادیب توفیق الحکیم سے بھی سرزد ہوئی ہے۔ انہوں نے اصحاب کہف کے قصہ کو ڈرامہ (یعنی خیالی داستان) کے طور پر پیش کیا ہے۔ اس ڈرامہ پر ڈاکٹر طہ حسین کا مقدمہ اس امر کی غمازی کرتا ہے کہ اس جرم میں طہ حسین بھی برادر شریک ہیں۔ توفیق الحکیم نے اپنے ڈرامہ میں اصحاب کہف کے ایجادی قصہ کو منفی انداز میں پیش کیا ہے۔ خلاصہ یہ ہے کہ اصحاب کہف غار میں ۳۰۹ برس چھپے رہے۔ جب وہ

غار سے باہر آئے تو زمانہ بدل چکا تھا، یہ لوگ جب شہر گئے تو زندگی کو اپنی قدر وہ دور پایا۔ بالآخر عاجز اور مایوس ہو کر غار کی طرف لوٹ آئے۔ اس طرح توفیق الحکیم نے یہ بات پیش کی ہے کہ جوزندگی اور زمانہ سے دور ہو گیا وہ معاشرہ کے ساتھ مل جل کر نہیں رہ سکتا۔ بالفاظ دیگر انہوں نے اصحاب کہف کو زندگی اور زمانہ سے پیچھے رہ جانے کے باعث سماج میں رہنے کے لیے ناہل قرار دیا۔ تجھ بھی ہے کہ قرآن مجید تو ان نوجوانوں کی تعریف کرتا ہے اور انہیں ہدایت یافتہ کہتا ہے اور توفیق الحکیم ان کو زندگی کے لیے ناہل قرار دیتے ہیں۔ اس طرح وہ ایک طرح سے قرآن کی مقصد کی نفعی کر دیتے ہیں۔ بالکل یہی کام قرآنی قصوں پر لفظ داستان کا اطلاق کر کے کیا گیا ہے۔

دوسری بات یہ کہ قرآن میں مذکور بیشتر قصے ماقبل تاریخ کے ہیں۔ ان کو تاریخی کہنا قابل غور ہے۔ اگر قرآنی قصوں کو تاریخی قصے مان بھی لیا جائے تو احادیث میں جو قصے بیان ہوئے ہیں وہ تاریخی نہیں ہیں۔ وہ سب عبرت و نصیحت کے لیے ہیں۔ ان کی تاریخ کا تعین ناممکن ہے۔

فضل مقالہ نگار نے مقالہ کی ابتداء میں بہت اطاعت کے ساتھ داستان کی تعریف مغربی اور مشرقی مصنفین کے بیانات سے کی ہے۔ پھر مختلف زبانوں کی چند اہم داستانوں کا تذکرہ کیا ہے۔ اس طرح انہوں نے نفیاً طور سے داستانوں کا ایک ماحول پیدا کر کے اس کا قرآن مجید کے قصوں پر انطباق کرنا چاہا ہے۔ کسی مفسر کی غلط بیانی، یا اسرائیلیات کے بیان میں اس کی مبالغہ آمیزی اور کسی داستان نویس کا قرآنی شخص کو داستان کے رنگ میں بیان کرنا، اس کی ذمہ داری نہ اسلام پر ہے اور نہ قرآن پر۔

مقالات نگار نے ایک جگہ لکھا ہے:

”پچھے اسلامی قصوں کی شکل بعض مفسرین نے بگاڑ دی ہے۔ بہت سے قرآنی قصے بائبل کی تبدیل شدہ شکل میں ہیں۔ اسرائیلیات نے تو اور ستم ڈھایا ہے۔ انبیاء کرام کے بعض قصوں میں اسرائیلیات کی چھاپ ہے۔ وحی یا الہام کے ساتھ جب غیر الہامی واقعات کو شامل کیا جائے گا

تو یہ داستان طرازی ہو جائے گی۔ سلیمان اور بلقیس، یوسف زلینا، اور ہابیل و قاتل کے قصے اسی لیے داستانوں میں شمار ہوں گے۔

یہاں فاضل مقالہ نگار نے یہ حقیقت فراموش کر دی کہ داستانوں کے قصے ناممکن الوقوع ہیں، مگر موجود نادلوں کے قصے اگر واقع نہ بھی ہوئے ہوتے تو بھی ممکن الوقوع ہیں۔ داستان خیال و ذہن کی تخلیق ہوتی ہے، جس کی خارج میں موجودگی یا امکان ضروری نہیں، جب کہ قرآن کا بیان حق ہے، اس لیے احسن الفحص کو یا قرآن کے کسی قصے کو داستان قرار دینا نہایت گمراہ کن بات اور بد عقیدگی ہے۔ موصوف مزید لکھتے ہیں:

”بعض قرآنی قصوں میں اثری یا تاریخی و علمی تحقیقات نے ندرت پیدا کر دی ہے، جیسے اصحاب کہف کا قصہ، ذوالقرنین کا قصہ، لقمان حکیم اور حضرت کے قصے۔ ان تحقیقاتی تفصیلات کی وجہ سے انہیں داستانوں کی فہرست میں رکھا جا سکتا ہے، کیوں کہ یہ تفصیلات قرآن کے بیان پر غیر معارض اضافہ ہیں۔“

اس بیان پر دو اعتراضات وارد ہوتے ہیں۔ پہلا اعتراض ان کو داستان کہنے پر ہے اور دوسرا اعتراض اس پر ہے کہ یہ چیزیں قرآن پر اضافہ ہیں۔ یہ سارا اضافہ اور ساری اسرائیلیات مردود ہیں۔ کعب احبار اور وہب بن منبه کے اضافات پر بھی علماء نے نکیر کی ہے۔ خالص دینی اور عقائدی نقطہ نظر سے قرآن کے کسی قصہ کو داستان نہیں کہا جا سکتا۔ جہاں تک حدیث میں مذکور قصوں کا معاملہ ہے تو فاضل مقالہ نگار نے بخاری، مسلم اور ترمذی کی صحیح احادیث سے استفادہ کیا ہے۔ ان فحص میں سے کوئی بھی تاریخی دور کا نہیں ہے۔ سب ماقبل تاریخ سے تعلق رکھتے ہیں۔ ہم ان کے دور کا تعین کرنے سے قاصر ہیں۔ لہذا مقالہ نگار کی پہلی غلطی ان کو تاریخی کہنا ہے۔ دوسرے یہ کہ ان قصوں کی نسبت حضرت محمد رسول اللہ ﷺ کی ذات گرامی سے ہے اور یہ مرفوع روایتیں ہیں، لہذا ان کو ذہن و خیال کی تخلیق کردہ فرضی داستانوں میں شامل نہیں کر سکتے۔ قرآن کے قصوں میں قصہ گو حضرات نے اضافے کیے ہیں، مگر احادیث نبوی کے قصوں میں کسی نے کوئی اضافہ نہیں کیا ہے۔